

REGOLAMENT TA' IMPLIMENTAZZJONI TAL-KUMMISSJONI (UE) 2017/1263**tat-12 ta' Lulju 2017****li jaġġorna l-lista ta' speċijiet aljeni invażivi ta' thassib għall-Unjoni stabbilita bir-Regolament ta' Implimentazzjoni (UE) 2016/1141 skont ir-Regolament (UE) Nru 1143/2014 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1143/2014 tal-Parlament Ewropew u tal-Kunsill tat-22 ta' Ottubru 2014 dwar il-prevenzjoni u l-ġestjoni tal-introduzzjoni u t-tixrid ta' speċijiet aljeni invażivi ⁽¹⁾, u b'mod partikolari l-Artikolu 4(1) u (2) tiegħu,

Billi:

- (1) Ir-Regolament ta' Implimentazzjoni tal-Kummissjoni (UE) 2016/1141 ⁽²⁾ jistabbilixxi lista ta' speċijiet aljeni invażivi li huma ta' thassib għall-Unjoni ("il-lista tal-Unjoni"), li trid tinżamm aġġornata kif xieraq, skont l-Artikolu 4(2) tar-Regolament (UE) Nru 1143/2014.
- (2) Il-Kummissjoni kkonkludiet abbażi tal-evidenza disponibbli u valutazzjonijiet tar-riskju mwettqa skont l-Artikolu 5(1) tar-Regolament (UE) Nru 1143/2014 li l-kriterji kollha stabbiliti fl-Artikolu 4(3) ta' dak ir-Regolament huma ssodisfati għall-ispeċijiet aljeni invażivi li ġejjin: *Alopochen aegyptiacus* Linnaeus, 1766; *Alternanthera philoxeroides* (Mart.) Griseb; *Asclepias syriaca* L.; *Elodea nuttallii* (Planch.) St. John; *Gunnera tinctoria* (Molina) Mirbel; *Heracleum mantegazzianum* Sommier & Levier; *Impatiens glandulifera* Royle; *Microstegium vimineum* (Trin.) A. Camus; *Myriophyllum heterophyllum* Michaux; *Nyctereutes procyonoides* Gray, 1834; *Ondatra zibethicus* Linnaeus, 1766; *Pennisetum setaceum* (Forssk.) Chiov.
- (3) Il-Kummissjoni kkonkludiet li għal daww l-ispeċijiet aljeni invażivi kollha l-elementi kollha stabbiliti fl-Artikolu 4(6) tar-Regolament (UE) Nru 1143/2014 ġew ikkunsidrati kif xieraq.
- (4) Xi Stati Membri beħsiebhom japplikaw għal awtorizzazzjoni mill-Kummissjoni biex ikomplu bit-trobbija ta' *Nyctereutes procyonoides* Gray, 1834 skont l-Artikolu 9 tar-Regolament (UE) Nru 1143/2014 allegatament minhabba interessi pubbliċi qawwija ta' natura soċjali jew ekonomika. Fuq dan l-isfond, l-inklużjoni ta' din l-ispeċi fil-lista tal-Unjoni għandha tkun soġġetta għal perjodu ta' tranżizzjoni sabiex il-proċedura tal-Artikolu 9 ta' dak ir-Regolament tkun tista' titlesta qabel ma jsehh l-ejenkar ta' din l-ispeċi.
- (5) Mid-data tal-adozzjoni tar-Regolament ta' Implimentazzjoni (UE) 2016/1141, il-kodicijiet NM stabbiliti fir-Regolament tal-Kunsill (KEE) Nru 2658/87 ⁽³⁾ ġew aġġornati, bl-aktar emendi reċenti stabbiliti fir-Regolament ta' Implimentazzjoni tal-Kummissjoni (UE) 2016/1821 ⁽⁴⁾. Għaldaqstant jenhtieg li r-Regolament ta' Implimentazzjoni (UE) 2016/1141 jiġi emendat skont dan.
- (6) Il-miżuri previsti f'dan ir-Regolament huma skont l-opinjoni tal-Kumitat dwar l-Ispeċijiet Aljeni Invażivi,

ADOTTAT DAN IR-REGOLAMENT:

Artikolu 1

L-Anness tar-Regolament ta' Implimentazzjoni (UE) 2016/1141 huwa emendat skont l-Anness ta' dan ir-Regolament.

⁽¹⁾ ĠU L 317, 4.11.2014, p. 35.⁽²⁾ Ir-Regolament ta' Implimentazzjoni tal-Kummissjoni (UE) 2016/1141 tat-13 ta' Lulju 2016 li jadotta lista ta' speċijiet aljeni invażivi ta' thassib għall-Unjoni skont ir-Regolament (UE) Nru 1143/2014 tal-Parlament Ewropew u l-Kunsill (ĠU L 189, 14.7.2016, p. 4).⁽³⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).⁽⁴⁾ Ir-Regolament ta' Implimentazzjoni tal-Kummissjoni (UE) 2016/1821 tas-6 ta' Ottubru 2016 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 294, 28.10.2016, p. 1).

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2017.

Għall-Kummissjoni

Il-President

Jean-Claude JUNKER

ANNEX

L-Anness tar-Regolament ta' Implimentazzjoni tal-Kummissjoni (UE) 2016/1141 huwa emendat kif ġej:

(1) Fit-tabella tal-lista ta' speċijiet aljeni invażivi ta' thassib għall-Unjoni, jiddahhlu l-ispeċijiet li ġejjin f'ordni alfabetiku:

Speċijiet	Kodiċijiet NM għall-eżemplari hajjin	Kodiċijiet NM għall-partijiet li jistgħu jirriproduċu	Kategoriji ta' oġġetti assoċjati
(i)	(ii)	(iii)	(iv)
<i>Alopochen aegyptiacus</i> Linnaeus, 1766	ex 0106 39 80	ex 0407 19 90 (bajd fertilizzat għall-inkubazzjoni)	
<i>Alternanthera philoxeroides</i> (Mart.) Griseb	ex 0602 90 50	ex 1209 99 99 (żrieragh)	(12)
<i>Asclepias syriaca</i> L.	ex 0602 90 50	ex 1209 99 99 (żrieragh)	(7)
<i>Elodea nuttallii</i> (Planch.) St. John	ex 0602 90 50	ex 1209 99 99 (żrieragh)	
<i>Gunnera tinctoria</i> (Molina) Mirbel	ex 0602 90 50	ex 1209 99 99 (żrieragh)	
<i>Heracleum mantegazzianum</i> Sommier & Levier	ex 0602 90 50	ex 1209 99 99 (żrieragh)	
<i>Impatiens glandulifera</i> Royle	ex 0602 90 50	ex 1209 99 99 (żrieragh)	
<i>Microstegium vimineum</i> (Trin.) A. Camus	ex 0602 90 50	ex 1209 99 99 (żrieragh)	(7), (12)
<i>Myriophyllum heterophyllum</i> Michaux	ex 0602 90 50	ex 1209 99 99 (żrieragh)	
<i>Nyctereutes procyonoides</i> Gray, 1834 (*)	ex 0106 19 00	—	
<i>Ondatra zibethicus</i> Linnaeus, 1766	ex 0106 19 00	—	
<i>Pennisetum setaceum</i> (Forssk.) Chiov.	ex 0602 90 50	ex 1209 99 99 (żrieragh)	

(*) L-inklużjoni ta' *Nyctereutes procyonoides* Gray, 1834 għandha tapplika mit-2 ta' Frar 2019."

(2) Fin-noti tat-tabella għall-kolonna (iv), jiżdied il-punt li ġej:

"(12) ex 2309 90: Preparazzjonijiet tal-ikel għal ghasafar".

(3) Fl-Anness kollu, ir-referenzi għall-kodiċi NM "0301 99 18" huma sostitwiti bi "0301 99 17".

(4) Fl-Anness kollu, ir-referenzi għall-kodiċi NM "0306 24 80" huma sostitwiti bi "0306 33 90".

(5) Fl-Anness kollu, ir-referenzi għall-kodiċi NM "0306 29 10" huma sostitwiti bi "0306 39 10".

(6) Fl-Anness kollu, ir-referenzi għall-kodiċi NM "0602 90 49" huma sostitwiti bi "0602 90 46 jew 0602 90 48".